
Shrikrishnachaitanyachandra Sahasranama Stotram

श्रीकृष्णचैतन्यचन्द्रसहस्रनामस्तोत्रम् ३

Document Information



Text title : Krishnachaitanyachandra Sahasranama Stotram 3

File name : kRRiShNachaitanyachandrasahasranAmastotram3.itx

Category : deities_misc, gurudev, stotra, sahasranAma

Location : doc_deities_misc

Author : chaitanyadAsachiranjIvIsarvAdhikAri

Proofread by : Rajesh Thyagarajan

Latest update : March 12, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 12, 2025

sanskritdocuments.org

श्रीकृष्णचैतन्यचन्द्रसहस्रनामस्तोत्रम् ३



कृष्णवर्णं त्विषाकृष्णं साङ्गोपाङ्गास्त्रपार्षदम् ।
यज्ञैः सङ्कीर्तनप्रायैर्यजन्ति हि सुमेधसः ॥ १ ॥
तं नत्वा कृष्णचैतन्यं साङ्गोपाङ्गं जगद्गुरुम् ।
दिव्यनाम्नां सहस्रेण संस्तौमि परमेश्वरम् ॥ २ ॥

ऐश्वर्यनामानि ।

षडैश्वर्यो ब्रह्मकान्तिः पुरुषांशी स्वयंहरिः ।
सच्चिदानन्दशक्तिश्च सच्चिदानन्दविग्रहः ॥ ३ ॥
सर्वगः सर्वविद्योगी महाज्ञानी महाविभुः ।
सर्वोत्तमः सर्वगतः सर्वभूतगुहाशयः ॥ ४ ॥
सर्वात्मा सर्वसाक्षी च सर्वदेवनमस्कृतः ।
संसाराश्वत्थबीजञ्चाश्वत्थमूलनिकृन्तकः ॥ ५ ॥
पुराणपुरुषोऽव्यक्तः सदाख्यः सदसत्परः ।
शुद्धः प्रणववाच्यश्च क्षराक्षरपरो वरः ॥ ६ ॥
अक्षरो निर्विकारश्च निरीहो निरुपाधिकः ।
निरञ्जनो नित्यनित्यः सर्वकल्याणविग्रहः ॥ ७ ॥
भगवान् भगहा भर्गो भवत्राताऽखिलेश्वरः ॥
शिवः शिवप्रदो विष्णुः प्रभविष्णुरनामयः ॥ ८ ॥
मुकुन्दो मुक्तिबीजञ्च मुक्तो मुक्तिपतिर्हरिः ।
सहस्राख्यः सहस्राक्षो बहुपाणिः सहस्रपात् ॥ ९ ॥
सहस्रशीर्षा साहस्रजन्मधृक् सर्वतोमुखः ।
त्रय्यात्मा त्रय्यन्तवेद्यस्त्रिदशादिस्त्रिखेश्वरः ॥ १० ॥

जितारिश्च जितक्रोधः शत्रुहा शत्रुतापनः ।
वैकुण्ठनाथो लोकेशो भक्ताभिमतरूपधृक् ॥ ११ ॥
नारायणो नरसखः शास्ता भुवनपालनः ।
निराश्रयो निराधारः सर्वाधारो जगत्पतिः ॥ १२ ॥
कूटस्थोऽकूटदर्शी च मायेशो मायिनांवरः ।
वरेण्यो वरदो वर्यो वरिष्ठो भयनाशनः ॥ १३ ॥
सर्वनामा सर्वरूपो नामरूपादिकारणम् ।
हिरण्यकेशो रुक्माङ्गो रुक्ममाली हिरण्मयः ॥ १४ ॥
उत्तिपादेकपादेकरूपश्च बहुरूपकः ।
अशरीरः शरीरी च अग्राह्यः शाश्वतः स्वयम् ॥ १५ ॥
वैभवः प्राभवोऽशी च विलासी स्वप्रकाशकः ।
प्रकाशी च तदेकात्मरूपी स्वांश्यपराजितः ॥ १६ ॥
ज्ञानासाध्यो भक्तिसाध्यो योगासाध्यो नराकृतिः ।
भिन्नोऽभिन्नश्च सन्मात्रं मधुरो मधुराश्रयः ॥ १७ ॥
त्रिमूर्तिश्च चतुर्मूर्तिश्चतुर्वर्णचतुर्गतिः ।
अकारणः कारणञ्च सर्वकारणकारणम् ॥ १८ ॥
अद्वैतोऽद्वैतरूपश्च सृष्टिस्थितिलयेश्वरः ।
चिद्विभूतिर्महायोगी भक्ताराध्यः पराश्रयः ॥ १९ ॥
सर्वाराध्यः पराराध्योऽनाराध्यो विश्वभावनः ।
परव्योमोर्ध्वनिलयः कृपालुगुरुर्विग्रहः ॥ २० ॥
स्रष्टा पाता च संहर्ताऽनन्तश्रीः पुरुषोत्तमः ।
अत्याचार्यः पुण्यलीलो निगुणः सगुणः स्वराट् ॥ २१ ॥
चतुर्विंशतिमूर्तिश्च दशमूर्तिरनन्तकः ।
अकालः कालकालश्च छन्नोऽच्छन्नो विभूतिपः ॥ २२ ॥
अनादिरादिः क्षेत्रज्ञो ह्यमायी मायिनां प्रियः ।
श्रोतव्यः परमात्मांशी त्र्यन्तर्यामी महाप्रभुः ॥ २३ ॥
ब्रह्माभो ब्रह्माकिरणो ब्रह्मयोनस्तदाश्रयः ।

चतुश्चतुःकलापादः सर्वास्पदपदो गतिः ॥ २४ ॥
 सर्वावतारी सर्वश्रीः सर्वदिव्यविभूतिधृक् ।
 गुणसङ्गी गुणातीतो गम्योऽगम्यो महामनाः ॥ २५ ॥
 इत्यैश्वर्यनामानि ।

आदिलीलानामानि ।

बाललीलाधरवरो ब्येकमूर्तिगुणाश्रयः ।
 शचीगर्भोदधिशयः स्वयमाविःकलेवरः ॥ २६ ॥
 ब्रजेन्द्रनन्दनः श्रीमान् राधिकाप्राणवल्लभः ।
 द्वापरोडुपतिः कृष्णो माधुर्यरसनायकः ॥ २७ ॥
 अन्तः कृष्णो बहिर्गौऔरः कलित्राता शुभाश्रयः ।
 अद्वैतामन्त्रितोऽद्वैतानीतोऽद्वैतप्रियप्रभुः ॥ २८ ॥
 जगन्नाथात्मजो ब्रह्मसुतो ब्रह्मकुलाम्बुजः ।
 शचीसूनुः शचीनन्दिः शचीगर्भोदजः परः ॥ २९ ॥
 नवद्वीपोदयः पूर्णोदयश्चन्द्रग्रहोदयः ।
 प्राग्वसन्तोदयः फाल्गुन्युदयो मङ्गलोदयः ॥ ३० ॥
 नामसङ्कीर्तनप्रीतिर्नामसङ्कीर्तनोदयः
 गौडचन्द्रो गौडनाथो गौरो गोद्रुमचन्द्रमाः ॥ ३१ ॥
 चैतन्यः कृष्णचैतन्यः स्वयङ्कृष्णो रसात्मकः ।
 त्रिसुखास्वादको राधाभावो राधाद्युतिग्रहः ॥ ३२ ॥
 साङ्गोपाङ्गावतीर्णश्च त्रिस्तोतस्तीरसम्भवः ।
 कलिसन्ध्यावतारश्च त्रियुगस्त्रिदिवेश्वरः ॥ ३३ ॥
 विश्वरूपानुजः शान्तः शुभर्क्षग्रहतारकः ।
 शुभाङ्कितपदाम्भोजः शुभाङ्कितकराम्बुजः ॥ ३४ ॥
 द्वात्रिंशल्लक्षणोपेतो महापुरुषलक्षणः ।
 आजानुलम्बितभुजोऽन्तर्भुजः शुभविग्रहः ॥ ३५ ॥
 विश्वम्भरः सुदिव्यश्रीर्नामक्रन्दनसंवरः ।
 त्यक्तमृत्स्तन्यपायी च मातृपितृसुखप्रदः ॥ ३६ ॥

अतिथ्यन्नत्रिभोजी च अतिथित्राणकारकः ।
 कन्यानैवेद्यभोक्ता च कन्याभीष्टवरप्रदः ॥ ३७ ॥
 चपलश्च छलग्राही चापल्यसुखदायकः ।
 लक्ष्मीसन्दर्शनाह्लादो लक्ष्मीस्रक्कन्दनार्चितः ॥ ३८ ॥
 मातृज्ञानप्रदाता च मात्राज्ञाप्रतिपालकः ।
 दिव्यलोकागमगृहः शून्यपान्नूपुरध्वनिः ॥ ३९ ॥
 आश्चर्यबाल्यलीलश्च अद्भुतप्रियदर्शनः ।
 बालकानन्ददाता च बालकप्राणवल्लभः ॥ ४० ॥
 पितृवाक्यानुवर्ती च मातृवाक्यानुवर्त्यपि ।
 सर्वानन्दननृत्यश्च कृष्णलीलाऽनुकारकः ॥ ४१ ॥
 कृष्णवद्बाल्यलीलश्च गृहभाण्डादिभेदकः ।
 विद्याभ्यासरतोऽध्येता पाठदक्षः सुपाठकः ॥ ४२ ॥
 अन्तेवास्यप्रणीर्गङ्गादासशिष्यः कविः सुधीः ।
 पितृसन्तोषकः पितृभक् महायशाः ॥ ४३ ॥
 पितृयज्ञविधेयात्मा धार्मिकः पितृयज्ञकृत् ।
 पुण्यवान् पुण्यकीर्तिश्च पुण्यश्लोकः सुपुण्यदः ॥ ४४ ॥
 उद्वाहासक्तचित्तश्च गार्हस्थ्यधर्मवासनः ।
 श्रीपतिर्माधवो लक्ष्मीपतिः श्रीरुक्मिणीपतिः ॥ ४५ ॥
 श्रीधरः श्रीनिवासश्च श्रीनाथो जानकीपतिः ।
 किशोरो रसराजश्च मदनोज्ज्वलविग्रहः ॥ ४६ ॥
 मनोहराङ्गप्रत्यङ्गस्तप्तकाञ्चनविग्रहः ।
 कोटिसूर्यप्रभः कोटिमृगाङ्गस्निग्धशीतलः ॥ ४७ ॥
 कोटिकन्दर्पलावण्यः कोटिगीष्पतिभाषणः ।
 विद्वत्प्रियो वावदूकः सत्यवादी जितेन्द्रियः ॥ ४८ ॥
 विपश्चिच्छाब्दिको विद्वान् सर्वशास्त्रविशारदः ।
 अध्यापको महामान्यो बहुशिष्यसमन्वितः ॥ ४९ ॥
 सद्वाख्याकारको वादी वादिजिद् विनयी बुधः ।

जलकेलिरतः कृष्णजलकेल्यनुकारकः ॥ ५० ॥
 तपनद्वैधसञ्छेत्ता साध्यसाधनबोधदः ।
 वङ्गाटनो वङ्गहितः वङ्गे नामप्रचारकः ॥ ५१ ॥
 वङ्गोद्धर्ता वङ्गगुरुर्वङ्गामङ्गलनाशनः ।
 गौडानन्दो गौड बन्धुगौडवासिजनप्रियः ॥ ५२ ॥
 विष्णुप्रियापती राधापतिर्दिग्विजयीस्ततः ।
 जितसन्मानदो दिग्विजयीबन्धनखण्डनः ॥ ५३ ॥
 युवा यौवनकर्मा च दिव्यस्रकचन्दनोज्ज्वलः ।
 दिव्यवासो दिव्यमूर्तिर्दिव्यसद्रत्नभूषणः ॥ ५४ ॥
 कोटिकन्दर्पसौन्दर्यः कोटिचन्द्रनिभाननः ।
 कोटिवाग्देवतावाणिः कोटिदेवेज्यबुद्धिमान् ॥ ५५ ॥
 पण्डिताध्यापको मानी यत्तो यौवनवेशधृक् ।
 नारिगणमनश्चन्द्रो भावानिल रुजाधरः ॥ ५६ ॥
 प्रेमदः प्रेममत्तश्च गयागः पितृकर्मकृत् ।
 ईश्वरप्रियशिष्यश्च दीक्षितः प्रेमविह्वलः ॥ ५७ ॥
 जननीप्रेमदाता च जननीप्रेमवर्धनः ।
 अद्वैताचार्यमिलितोऽद्वैतविश्वात्मदर्शकः ॥ ५८ ॥
 श्रीश्रीवासाभिषिक्तश्च महैश्वर्यप्रकाशकः ।
 स्वरूपमिलितो नित्यानन्दषड्भुजदर्शकः ॥ ५९ ॥
 शङ्खचक्रगदापद्मशार्ङ्गवेणुधरोऽभयः
 द्विचक्रवेणुहस्तश्च सुदिव्यैश्वर्यविग्रहः ॥ ६० ॥
 मुरलीवादनो वंशीवदनो मुरलीधरः ।
 षड्भुजश्च बहुभुजो द्विभुजश्च चतुर्भुजः ॥ ६१ ॥
 श्यामलः श्यामलाङ्गश्च श्यामश्रीः श्यामसुन्दरः ।
 वरपीताम्बरधरो बलकृष्णद्विमूर्तिधृक् ॥ ६२ ॥
 अम्बाष्टद्विमूर्तिश्च मधुरप्रियविग्रहः ।
 पाषण्डयुगलत्राता पाषण्डयुगलाघहृत् ॥ ६३ ॥

आसप्तयामभावस्थ आवेशाम्बुधिसंस्थितः ।
 वराहभाववेशश्च मुरारिस्कन्धनर्तकः ॥ ६४ ॥
 शुक्लाम्बरात्तण्डुलभुङ् नामश्लोकसदर्थकृत् ।
 वैष्णवाचारसन्तुष्टः स्वपद्याचारशिक्षकः ॥ ६५ ॥
 श्रीवासाङ्गनवर्षैकरात्रिकीर्तनकारकः ।
 नामविघ्नशमोपायो गुप्तकीर्तनकारकः ॥ ६६ ॥
 दुष्टगोपालचापालकृमिकुष्ठविधायकः ।
 व्याधिपीडितगोपालचापालद्विजसंस्तुतः ॥ ६७ ॥
 दुष्टगोपालचापालापराधात्यन्तशेषकृत् ।
 मुकुन्ददत्तदण्डानुग्रहोद्वैतार्थभक्तिकृत् ॥ ६८ ॥
 भक्त्यद्वैतातुष्टिदोऽवज्ञानाद्वैतप्रसादकृत् ।
 श्रीधरायसपात्रस्थजलपानपरायणः ॥ ६९ ॥
 भक्तेष्टवरदाता च हरिदासप्रसादकः ।
 आचार्यसम्मुखाम्बापराधसम्परिखण्डकः ॥ ७० ॥
 नामार्थवादिसन्त्यागि नाममाहात्म्यवर्णकः ।
 भक्तेषु नाममाहात्म्यश्रावको भक्ततोषकः ॥ ७१ ॥
 गुप्तभाले रामदासाभिधानलिपिकारकः ।
 सद्यश्च तोत्पादकश्च सगणान्नफलाशनः ॥ ७२ ॥
 नित्यचूतोत्सव मेघविघ्ननिवारकः ।
 गुप्तलोको नैकलीलो भक्ते लीलाप्रदर्शकः ॥ ७३ ॥
 सहस्रनामसंश्रोता नृसिंहावेशविग्रहः ।
 तेजोमयश्चण्डमूर्तिर्जनद्रावणरूपधृक् ॥ ७४ ॥
 शिवसङ्गीतसंश्रोता शिवावेशीशभाववृक् ।
 शैवस्कन्धनटो भिक्षुनर्तकप्रेमवर्धकः ॥ ७५ ॥
 जिज्ञासुर्गणकप्रष्टा ज्योतिर्विद्वणितागतः ।
 ज्योतिर्विद्वानगो ज्योतिर्वेत्तृविस्मयकारकः ॥ ७६ ॥
 ज्योतिर्विदुक्तियाथात्म्यः परिपूर्णो महाविभुः ।
 सर्वैश्वर्यमयो नित्यानन्दरूपो महाश्रयः ॥ ७७ ॥

कलिद्वापरेकरूपो दुर्विज्ञेयश्च सर्ववित् ।
 परतत्त्वं परब्रह्म परेशः परमेश्वरः ॥ ७८ ॥
 सुनर्मा पूर्ववक्ता च गोपजातिश्च गोपजः ।
 गोचारको गवांसेवी पूर्वपुण्यफलाग्रजः ॥ ७९ ॥
 ज्योतिर्वित् त्राणकर्ता च बलावेशी बलानुकृत् ।
 मध्वोप्सुर्मधुपानेप्सुर्मध्वानयनशासनः ॥ ८० ॥
 पात्रस्थगङ्गाम्बुपायी पानविह्वलनृत्यकृत् ।
 यमुनाकर्षकारी च मदमत्तस्खलद्गतिः ॥ ८१ ॥
 सुवर्णलाङ्गलधरः साक्षाच्छ्रीरामविग्रहः ।
 सगणानन्दनृत्यश्च आचतुर्यामनर्तकः ॥ ८२ ॥
 हरिसङ्कीर्तनादेशो ग्रामसङ्कीर्तनोत्सुकः ।
 तुरुष्कदण्डदो ह्येच्छाध्यक्षविघ्नविनाशकः ॥ ८३ ॥
 ह्येच्छानुग्रहकर्ता च ह्येच्छशास्त्रप्रदूषकः ।
 गोहितो गोपतिर्गोभृद् गोविन्दो गोहिते रतः ॥ ८४ ॥
 ह्येच्छप्रसादको नामकीर्तनप्रतिबन्धहा ।
 श्रीवासवत्सलः प्रेम्णा पुत्रशोकापनोदनः ॥ ८५ ॥
 श्रीवासानन्दनो भक्तवरदो भक्ततोषणः ।
 स्वभुक्तोच्छिष्टदो नारायणीसम्मानकारकः ॥ ८६ ॥
 श्रीवाससीवकप्रीतः सीवकस्वात्मदर्शकः ।
 प्रेमभक्तगणासङ्गी प्रेमावेशी प्रियश्रवाः ॥ ८७ ॥
 गोपीभावानुरागी च गोपीनामपरायणः ।
 आगस्कृत्त्राणहृदयः संन्यासकरणोत्सुकः ॥ ८८ ॥
 न्यासिभिक्षाप्रदाता च त्रिसङ्गी पुरतीर्थगः ।
 भारतीकृतसंन्यासस्त्रातुसन्न्यासरूपधृक् ॥ ८९ ॥
 दण्डी दण्डधरो न्यासी संन्यासी च त्रिदण्डधृक् ।
 संन्यासकृच्छमः शान्तो निष्ठा शान्तिः परायणम् ॥ ९० ॥
 शुभाङ्गः शान्तिदः पूज्यो ब्रह्मसम्मानदायकः ।

कृतागोब्राह्मणत्राता संन्यासिज्ञानदायकः ॥ ९१ ॥
 तुर्याश्रम्याश्रमातीतो विद्वद्ब्रह्मनमस्कृतः ।
 न्यासिचूडामणिन्यासिहरिभक्तिप्रदायकः ॥ ९२ ॥
 अद्वैतध्वान्तविध्वंसी भक्तिपङ्कजभास्करः ।
 चतुर्वर्णनमस्यश्च चतुराश्रमपूजितः ॥ ९३ ॥
 इति आदिलीलानामानि ।

मध्यलीलानामानि ।

श्रीवृन्दावनगः प्रेमविह्वलो बाह्यविस्मृतिः ।
 राढभूमिश्रमो गङ्गायमुनाभावदर्शनः ॥ ९४ ॥
 आचार्यगृहभिक्षाकृन्निशाकीर्तनकारकः
 मात्रादिसर्वमिलनो नीलाद्रिगमनोत्सुकः ॥ ९५ ॥
 देवताप्रतिमादर्शी लीलादर्शी जनप्रियः ।
 माधवाख्यानसंश्रोता विग्रहाख्यानकश्रवाः ॥ ९६ ॥
 भग्नदण्डः शुद्धतनुरेकाकी च निराश्रमी ।
 दारुब्रह्मसमीपस्थो दारुविग्रहदर्शकः ॥ ९७ ॥
 जगन्नाथदशाज्ञानो भावसिन्धुप्रलीनधीः ।
 सार्वभौमधीरप्रसादकः दीर्घकालानुचेतनः ॥ ९८ ॥
 नित्यानन्दानुमिलनो जगदानन्दवीक्षितः ।
 मुकुन्दमिलनः सार्वभौमधीरग्रसाधकः ॥ ९९ ॥
 करुणासागरः सार्वभौमैश्वर्यात्मदर्शकः ।
 अवाचीतीर्थगन्ता च वैष्णवप्राणनायकः ॥ १०० ॥
 वासुदेवव्याधिहरो जी वासुदेवामृतप्रदः ।
 नृसिंहस्तोता कृष्णनामप्रवर्तनः ॥ १०१ ॥
 प्राप्तगोदावरीतीरो वनवृन्दावनभ्रमः ।
 रामानन्दसम्मिलनो रामानन्दसुसंस्तुतः ॥ १०२ ॥
 रामानन्ददालापो रामानन्दप्रसादकृत् ।
 साध्यसाधनतत्त्वज्ञः साध्यसाधनपृच्छकः ॥ १०३ ॥

रामानन्दहृदम्भोजसर्वतत्त्वप्रभाकरः ।
 रामानन्दोत्तरश्रोता रामानन्दवशीकृतः ॥ १०४ ॥
 रामानन्दघनश्यामगौरमूर्तिप्रदर्शकः
 विद्यापुरजनत्राता अभक्तजनभक्तकृत् ॥ १०५ ॥
 तीर्थीकृत्तीर्थगस्तीर्थी सत्तीर्थस्तीर्थपावनः ।
 तीर्थस्त्रायी तीर्थदर्शी त्रैविध्यजनभक्तकृत् ॥ १०६ ॥
 मल्लिकार्जुनभूतेशदर्शी शैवेष्टभक्तकृत् ।
 दासराममहादेवदर्शी वैष्णवकारकः ॥ १०७ ॥
 त्रिमल्लत्रिपदीदर्शी पाषण्डदलनोत्सुकः ।
 श्रीवैष्णवतत्त्ववादिकृष्णभक्तिप्रदायकः ॥ १०८ ॥
 अहोबलनृसिंहादिविष्णुविग्रहदर्शकः ।
 श्रीसिद्धवटगन्ता च श्रीसीतापतिदर्शकः ॥ १०९ ॥
 रामनामजपद्विप्रकृष्णनामप्रवर्तकः
 स्कन्दक्षेत्रस्कन्ददर्शी श्रीत्रिविक्रमदर्शकः ॥ ११० ॥
 वृद्धकाशीशिवालोकी बहुविप्रपुरागमः ।
 भक्तिशस्त्री सुतेजस्वी असच्छास्त्रनिकृन्तनः ॥ १११ ॥
 गर्विगर्वहरोगर्वी गर्वी च सर्वगर्वहा ।
 दर्पहा दर्पदो दृप्तो जयी जेता जयप्रदः ॥ ११२ ॥
 पाषण्डनिग्रहो मायावादसिद्धान्तखण्डकः ।
 बौद्धाचार्यजयी बौद्धमतखण्डनकारकः ॥ ११३ ॥
 बुद्धांशी बुद्धिमान् बुद्धावतारी बौद्धनिग्रहः ।
 बौद्धानुग्राहको बौद्धत्राता च बौद्धजीवनः ॥ ११४ ॥
 वेङ्कटेश्वरदर्शी च बहुतीर्थाटनोत्सुकः ।
 शिवकाञ्चीगमः शैवशाक्तवैष्णवकारकः ॥ ११५ ॥
 विष्णुकाञ्चीगमः श्रीमद्विष्णुस्तुतिपरायणः ।
 कृष्णभक्तिप्रदो रङ्गनाथदर्शी सदाश्रयः ॥ ११६ ॥
 रङ्गक्षेत्रवासी च वेङ्कटप्रियकृत्सुखः ।

भट्टसंशयच्छेत्ता कृष्णतत्त्वोपदेशकः ॥ ११७ ॥
 भक्तपाठश्रवानन्दी भक्तपाठकशिक्षकः ।
 विप्रविश्वासदाता च सीतातत्त्वोपदेशकः ॥ ११८ ॥
 विप्रजीवनसंरक्षो भक्तविप्रपरिप्लुतः ।
 अनेकदक्षिणाटाटश्रानेकतीर्थदर्शनः ॥ ११९ ॥
 कृष्णदाससमुद्धर्ता भट्टमारिजनार्दनः ।
 श्रीब्रह्मसंहिताच्यायलाभकृद् वैष्णवाद्यतः ॥ १२० ॥
 माध्वगर्वस्वर्वकरः कर्मज्ञानप्रदूषकः ।
 स्वर्गापवर्गनरकतुल्यज्ञापक आर्तिहा ॥ १२१ ॥
 शङ्करारण्यसन्त्यासिभ्राता श्रीरङ्गसौख्यदः ।
 कृष्णकर्णामृतास्वादी श्रीकर्णामृतलाभकृत् ॥ १२२ ॥
 सप्ततालपरिष्वङ्गः सप्ततालविमोचनः ।
 रामावतारविव्यातिः काशीमिश्रप्रसादकृत् ॥ १२३ ॥
 काशीमिश्रार्पितप्राणधनगेहपदाम्बुजः ।
 काशीमिश्रषडैश्वर्यपूर्णविग्रहदर्शकः ॥ १२४ ॥
 भक्तात्मदो भक्तसङ्गी भक्ताप्यो भक्तजीवनः ।
 श्रीमद्विष्णुप्रसादाशी प्रसादगुणवर्णकः ॥ १२५ ॥
 नीलाचलजनानन्दी नीलाचलजनप्रियः ।
 भवानन्देश्वरो वाणीनाथसेव्यो वरप्रदः ॥ १२६ ॥
 स्वरूपानन्ददो भृत्यगोविन्दकृतसेवनः ।
 ब्रह्मानन्दबहिर्वासप्रदाता वेशशोधकः ॥ १२७ ॥
 शून्यध्यानतिरस्कृता कृष्णैकध्यानसिद्धिदः ।
 विधिहेयोपदेष्टा च रागमार्गोपदेशकः ॥ १२८ ॥
 स्ववर्गमिलनो भक्तप्रेमालिङ्गनतत्परः ।
 अमानी मानदो मान्यः अमानिजनमानदः ॥ १२९ ॥
 अद्वैतप्रेमसंश्लेषो वासुदेवप्रमोदकः ।
 जगदानन्दकारुण्यः शङ्करस्नेहकारकः ॥ १३० ॥

श्रीवासप्रीतिदः प्रीतः श्रीवासस्नेहभाषणः ।
 शिवानन्दानुरागी च मुरारिन्देहमार्जकः ॥ १३१ ॥
 वक्रेश्वरप्रीतमना नारायणपरप्रियः ।
 श्रीमत्पण्डितसंज्ञादो बुधराघवसुप्रियः ॥ १३२ ॥
 वासुमाधवगोविन्दघोषकीर्तनसुप्रियः ।
 शुक्लाम्बरप्रेमदः श्रीकान्तनारायणप्रियः ॥ १३३ ॥
 श्रीनरविजयार्हः श्रीनृसिंहानन्दनन्ददः ।
 वल्लभसेनसुखदः पुरुषोत्तमनन्ददः ॥ १३४ ॥
 सञ्जयानन्ददः सत्यराजखानकृपाकरः ।
 रामानन्दवसुप्रीतो मुकुन्ददाससुप्रियः ॥ १३५ ॥
 श्रीरघुनन्दनप्रीतः श्रीमन्नरहरिप्रियः ।
 खण्डवासिचिरञ्जीवदास्यदः स्वजनप्रियः ॥ १३६ ॥
 सुलोचनप्रियो भक्तश्लेषः आत्मरतिप्रदः ।
 आचार्यरत्नगुणगो विद्यानिधिगुणग्रहः ॥ १३७ ॥
 विनयी विनयासक्तो हरिदासपरप्रीतिः ।
 हरिदासपरप्रीतिः प्रसादपरिवेषणः ॥ १३९ ॥
 सभक्तगणसंन्यासिप्रसादान्नादिभक्षकः
 महानृत्यो महाप्रेमा सङ्कीर्तनमहोज्ज्वलः ॥ १४० ॥
 नीलाचलजनानन्ददाता कृतमहोत्सवः ।
 प्रसादवण्टको दिव्यलीलाकारी सुखप्रदः ॥ १४१ ॥
 स्वतन्त्रः प्रेमतन्त्रश्च भक्ततन्त्रः सदग्रणीः ।
 नृपनन्दसन्तोषी श्रीमन्मन्दिरमार्जकः ॥ १४२ ॥
 श्रीसिंहासनसंस्कारी संस्कारकार्यशिक्षकः ।
 सङ्काद्वण्डनृत्यकारी सात्विकचिह्नवृक् ॥ १४३ ॥
 भूकम्पकरनृत्यश्च गोपालचेतनाप्रदः ।
 भोक्ता भोजयिता शाकप्रियोऽत्युत्तमभोज्यभुक् ॥ १४४ ॥
 जगदानन्दसन्तोषी भक्तोपहृतिभक्षकः ।
 रथस्थविष्णुसन्द्रष्टा रथयात्रामहोत्सवी ॥ १४५ ॥

वैष्णवभ्रघटानन्दो नामाश्रुजलवर्षः ।
 उद्गण्डनृत्यकारी च दिव्यत्सात्त्विकलक्षणः ॥ १४३ ॥
 युगपद्वलसन्दर्शी युगपद्वलससगः ।
 लीलाविवर्तभावज्ञो लालसाश्लोकपाठकः ॥ १४७ ॥
 प्रतापरुद्रकरुणः स्थिरस्यन्दनचालकः ।
 इन्द्रद्युम्नजलक्रीडोऽद्वैतशेषशयेशयः ॥ १४८ ॥
 सुन्दराचलगन्ता च रसतत्त्व सुखश्रवाः ।
 दामोदरसहालापः श्रीवासवर्णनश्रवाः ॥ १४९ ॥
 श्रीराधयोगुणश्रोता राधिकाप्रेमविह्वलः ।
 वसुसत्यादेशकरो वसुसत्यकृपाकरः ॥ १५० ॥
 पूजाशेषतुलस्याद्यद्वैताचार्यप्रपूजकः ।
 मुखवाद्यकरोऽद्वैतभिक्षानित्यनिमन्त्रितः ॥ १५१ ॥
 गोपवेशधरः कृष्णजन्मघस्रमहोत्सवी ।
 सनित्यानन्दलगुडचालको विजयोत्सवी ॥ १५२ ॥
 हनुमत्परमाशो रासदीपोत्सवादिक ।
 स्वभक्तसम्मानयिता मापराधक्षमापनः ॥ १५३ ॥
 भुक्तान्नज्ञापकः कृष्णप्राणनाथपदप्रियः ।
 गुणराजातिविन वसुसत्योपदेशकः ॥ १५४ ॥
 भक्तचिह्नेपदेश च नाममाहात्म्यवर्णकः ।
 श्रीनरहरिसन्तुष्टः सार्वभौमोपदेशकः ॥ १५५ ॥
 वाचस्पत्युपदेश च श्रीमुरारिपरीक्षकः ।
 वासुदेवगुणाकृष्टो वैष्णवप्राणनायकः ॥ १५६ ॥
 स्वभक्तगुणवक्ता च भक्तानुग्रहकातरः ।
 गदाधरगुणाकृष्टो भक्तविच्छेदकातरः ॥ १५७ ॥
 पुर्यादिसहसंवासी सार्वभौमानुरोधभृत् ।
 भट्टभिक्षानुमोदी च प्रचुरान्नादिभोजकः ॥ १५८ ॥
 अमोघागः क्षमोऽमोघापराधपरिभञ्जनः ।

अमोघप्राणदोऽमोघनिजभक्तिप्रदायकः ॥ १५९ ॥

भक्तेच्छापूरको गौडगौरभक्तानुमिश्रणः ।

प्रतापरुद्रसन्नाता म्लेच्छराजप्रसादकृत् ॥ १६० ॥

नाविकानुग्राहकश्च कुलियाग्रामतारकः ।

दुष्टगोपालचापालकृमिकुष्ठनिवारकः ॥ १६१ ॥

अद्वैताल्यगन्ता च शचीदुःखान्तकारकः ।

शचीदर्शनदाता च शचीप्रीतिविवर्धनः ॥ १६२ ॥

रूपसनातनग्राहि रघुनाथकृपाकरः ।

बलभद्रैकार्थश्च हिंससेव्यपथक्रमः ॥ १६३ ॥

व्याघ्रादिमध्यगन्ता च पशुकीर्तनकारकः ।

मृगसङ्गी मृगसखो हिंसाहिंस्रैकवर्तनः ॥ १६४ ॥

मयूराद्यनुसङ्गश्च तिर्यकौतुकदर्शकः ।

नृत्यगीतानन्दगतिः प्रफुल्लद्गुलताध्वनिः ॥ १६५ ॥

जङ्गमाजङ्गमानन्ददाता वनगतिप्रियः ।

महानन्दनगो वन्यकन्दशाकफलप्रियः ॥ १६६ ॥

वनमार्गसुखास्वादी वनग्रामिसुभक्तिदः ।

वाराणसीतीर्थगश्च तपनातिसुखप्रदः ॥ १६७ ॥

श्रीमणिकर्णिकास्नायी श्रीविश्वेश्वरदर्शकः ।

बिन्दुमाधवसन्दर्शी तपनालयपावनः ॥ १६८ ॥

चन्द्रशेखरसम्पूज्यो भिक्षार्थब्रह्मवञ्चकः ।

कृष्णापराध्यदृष्टश्च मायावादिविडम्बकः ॥ १६९ ॥

प्रयागतीर्थस्नायी च वेणीमाधवदर्शकः ।

मथुरानगरीदर्शी मथुराप्रणमस्करः ॥ १७० ॥

विश्रामतीर्थसुस्नायी श्रीमत्केशवदर्शकः ।

पुरीशिष्यानुमिलितः पुरीशिष्यप्रतोषकः ॥ १७१ ॥

यमुनाद्वादशयुगतीर्थस्नानपरायणः

गोकर्णादिकदर्शी च विप्रसङ्गी वनभ्रमी ॥ १७२ ॥

गोघटावेष्टितो गोऽङ्गसेवी मृगगणादृतः ।
 पिकादिगीयमानश्च शिखिनृत्यप्रदर्शितः ॥ १७३ ॥
 चारुफुल्ललतागुल्मसेवितश्रीपदाम्बुजः ।
 वृक्षगुल्मलताश्लेषी शारीशुकपद्मश्रवाः ॥ १७४ ॥
 शश्वत्प्रेमाविष्टचित्तो राधाकुण्डैषणोन्मुखः ।
 लुप्तकुण्डोदकस्नायी श्रीगोवर्धनदर्शकः ॥ १७५ ॥
 गिरिप्रदक्षिणकरः शैलगोपालदर्शकः ।
 सर्वकुण्ड जलस्नायी रासमण्डलदर्शकः ॥ १७६ ॥
 प्राचीनतिन्तिडीवृक्षतलविश्रामकारकः ।
 कृष्णदासगुणाकृष्टः कृष्णदासकृपाकरः ॥ १७७ ॥
 निर्विशेषाद्वयब्रह्मवादवादनिरासकृत्
 सभृत्यह्लेच्छसन्नाता श्रीरूपवल्लभाङ्गीकृत् ॥ १७८ ॥
 श्रीरूपशक्तिसञ्चारः श्रीरूपभक्तिशिक्षकः ।
 शान्तादिरसतत्त्वज्ञः शान्तादिरसवर्णकः ॥ १७९ ॥
 माधुर्यातिप्रियः प्रेमभक्तितत्त्वोपदेशकः ।
 सनातनानुकम्पश्च सनातनसुशिक्षकः ॥ १८० ॥
 निःसीमकरुणापूर्णः सर्वतत्त्वप्रकाशकः ।
 शुद्धवैराग्यदाता च निजभक्तविशोधकः ॥ १८१ ॥
 सनातनगुरुः सर्वशास्त्रसिद्धान्तकारकः ।
 सनातनादेशकरो निजभक्तेष्टसिद्धिदः ॥ १८२ ॥
 न्यास्यन्तर्द्रवकृन्मायावादिभक्तिप्रदायकः ।
 सूत्रमुख्यार्थकर्ता च प्रकाशानन्दभक्तिदः ॥ १८३ ॥
 प्रकाशानन्दसन्नाता काशीनिस्तारकारकः ।
 सुबुद्धितारकः काशीवासिवैष्णवकारकः ॥ १८४ ॥
 इति मध्यलीलानामानि ।

अन्त्यलीलानामानि

शिवानन्दनस्त्राता रूपनाटकसंश्रवाः ।
 भक्तावेशो भक्तधामाविर्भावो नकुलान्तरः ॥ १८५ ॥
 प्रद्युम्नभक्ताविर्भावः शिवानन्दप्रबोधनः ।
 शिवानन्दद्वैधहरो हरिदाससुदण्डदः ॥ १८६ ॥
 हरिदासप्रसादश्च छलस्वजनशिक्षकः ।
 भक्तवाक्यदण्डसहो मातृसन्तोषदायकः ॥ १८७ ॥
 स्वभक्तात् स्वगुणश्रोता स्वभक्तगुणभाषकः ।
 समर्पितस्वभक्ताङ्गो भक्तजीवनरक्षकः ॥ १८८ ॥
 सनातनादेशदश्च भक्ताङ्गमिलनाग्रहः ।
 स्वभक्तलालको भक्तवपुर्निर्मलकारकः ॥ १८९ ॥
 लुप्ततीर्थोद्धारयिता रघुनाथप्रसाददः ।
 राघवानन्ददाता च रघुनाथाघखण्डनः ॥ १९० ॥
 रघुनाथोपदेष्टा च भट्टगर्वविखण्डनः ।
 पूतहृद्बल्लभदयो दारा भट्टदैन्यसुसंस्तुतः ॥ १९१ ॥
 गदाधरप्राणनाथो जगदानन्दचापलः ।
 भवानन्दात्मजत्राता मुन्यादिदृष्टविग्रहः ॥ १९२ ॥
 नित्यानन्दादिमिलितो नरेन्द्रजलखेलनः ।
 दमयन्तीरातग्राही ओङ्गगीतानुमोदनः ॥ १९३ ॥
 भृत्यार्तिहा भृत्यपालो भृत्यदोषानुमोदनः ।
 भृत्यसेवातिसन्तुष्ट भृत्यगोविन्दसेवितः ॥ १९४ ॥
 हरिदासोक्रमोन्मादो हरिदासान्त्यकर्मकृत् ।
 हरिदासोत्सवानन्दो हरिदासप्रसादकृत् ॥ १९५ ॥
 शिवानन्दमहानन्दः रघुनाथदयाकरः ।
 श्रीकृष्णविरहोन्मादो गोपीव विरहातुरः ॥ १९६ ॥
 प्रेमाद्भुतविकारश्च कालीदासमहाकृपः ।
 पुरीदासानुकम्पश्च कूर्माङ्गो गोष्ठभावनः ॥ १९७ ॥

मातृभक्ताग्रगण्यश्च मातृतोषणतत्परः ।
 समुद्रवारिपतनो धीवरप्रेमदायकः ॥ १९८ ॥
 वृषभानुसुतावेशो दिव्योन्मादप्रदर्शनः ।
 कृष्णाङ्गसौरभप्राता कृष्णदर्शनलालसः ॥ १९९ ॥
 स्वश्लोकार्थरसास्वादी बाह्यचक्षुरदर्शनः ।
 भक्तदर्शनदो दिव्यधामस्थो दिव्यदर्शनः ॥ २०० ॥
 सर्वापराधशमनो भक्तहृत्कमलस्थितः ।
 अनन्तादित्यसङ्काशः स्वपादाम्बुजदास्यदः ॥ २०१ ॥
 स्मृतसर्वाधशमनः कीर्तितप्रेमभक्तिदः ।
 हरिसङ्कीर्तनारम्भप्रेमनामाभिकीर्तनः ॥ २०२ ॥
 परम्पराभक्तगणप्रेमभक्तिप्रवर्धनः ।
 आकलिप्रेमनामाभिकीर्तनः सात्त्विकप्रियः ॥ २०३ ॥
 सङ्कीर्तनमहायज्ञैर्यज्योऽपर्याप्तवर्णनः ॥ २०४ ॥
 इत्यन्त्यलीलानामानि ।
 एतत् सहस्रनाम्नां च श्रीचैतन्यपरात्मनः ।
 यः पठेत् प्रयतो भूत्वा स परं पदमाप्नुयात् ॥ २०५ ॥
 मुक्तः सर्वापराधेभ्यः प्रेमभक्तियुतो भवेत् ।
 देहान्ते कृष्णचैतन्यस्मृतिर्भवति शाश्वती ॥ २०६ ॥
 फाल्गुन्यामर्चयित्वा य एकावृत्त्या पठेज्जनः ।
 यद्यत् कामयते कामं लभते तदयत्नतः ॥ २०७ ॥
 नामसङ्कीर्तनं यस्य प्रेमभक्तिविवर्धनम् ।
 पूजा च दास्यदा तस्य तं श्रीगौरमहं भजे ॥ २०८ ॥
 कृष्णाय गौरवर्णाय हरये रसरूपिणे ।
 हरिभक्तशरण्याय प्रेमदाय नमो नमः ॥ २०९ ॥
 इति श्रीचैतन्यदासचिरञ्जीवीसर्वाधिकारि-विरचितं
 श्रीकृष्णचैतन्यचन्द्रसहस्रनामस्तोत्रम् ३ सम्पूर्णम् ।

Shrikrishnachaitanyachandra Sahasranama Stotram

pdf was typeset on March 12, 2025

Please send corrections to sanskrit@cheerful.com

